

# ВОЛНЯЯ Бярозаўка

ГАРАДЗКАЯ НЕЗАЛЕЖНАЯ ГАЗЭТА

## Памяці герояў

паўстання 1863 году, што загінулі ў бое з расейскімі акупантамі паміж вёскамі Мохавічы і Малое Ольжава, 3-га жніўня была прысьвечана палявая святая імша.



Урачыстасць адбываецца ўжо 14 год запар з ініцыятывы Лідзкай раённай арганізацыі Таварыства Беларускай Мовы імя Францішка Скарыны. Традыцыйна ў набажэнстве бяруць удзел жыхары Ліды і лідзкага раёну, мясцовыя жыхары. Ужо чацверты год

на мерапрыемства прыезджаюць ушанаваць памяць ваяроў за незалежнасць і прадстаўнікі Бярозаўкі – гэтым разам прыехала дзесяць чалавек.

## Канцэрт беларускіх бардаў



Каб яшчэ раз прыехаць у Бярозаўку, Вальжына Цярэшчанка кінула ў Нёман манэтку.  
Падрабязней – на трэцій староніцы

## Стабільны рост інфляцыі

Па афіцыйных дадзеных, інфляцыя ў Беларусі дасягнула 7,3%, сярэднемесячныя тэмпы інфляцыі складаюць 1,2%, што ўдвай перавышае аналагічныя паказчыкі з першага паўгодзьдзе 2007 года (3,6% і 0,6% адпаведна).

– У чэрвені 2008 года спажывецкія кошты выраслі на 0,6% – гэта самы ніzkі паказчык за першыя шэсць месяцаў гэтага года, – паведамляе “Інтэрфакс” са спасылкай на міністэрства статыстыкі і аналізу Беларусі.

Нагадаем, па тых жа афіцыйных дадзеных, у траўні кошты выраслі на 1,3%, у красавіку - на 1,2%, у сакавіку - на 0,8%, у лютым - на 0,7%, у студзені - на 2,5%.

Але гэта афіцыйныя дадзеныя ў сярэднім па краіне. У Менску жа інфляцыя ў 2,5 разы вышэй за агульнабеларускую. Толькі за 4 месяцы яна перавысіла 12%, а зараз, адпаведна, набліжаецца да 18%.

У адпаведнасці з прагнозам сацыяльно-эканамічнага разьвіцця Беларусі на 2008 год, урад і Нацбанк плянавалі ўтрымаць інфляцыю ў межах 6-8%, або 0,5-0,6% у сярэднім за месяц. У 2007 годзе інфляцыя ў Беларусі вырасла да 12,1% (пры прагнозе 6-8%) з 6,6% у 2006 годзе.

– Уровень інфляцыі, зафіксаваны за першыя сем месяцаў году, склаў 8,1%, – паведаміў міністар статыстыкі і аналізу **Уладзімер Зіноўскі**. Па выніках году інфляцыя прагнавалася на ўзоруні 6-8%. Такім чынам, за першых сем месяцаў інфляцыя перавысіла гадавы прагноз. Міністар патлумачыў гэта «ростам сусветных цэнаў на энэрганосьбіты».

Паводле БЕЛТА

Беларуская  
Інтэрнэт-Бібліятэка

# Камунікат

[www.kamunikat.org](http://www.kamunikat.org)

## Выбары - 2008: усё па пляну?

Пакуль ідзе працэс рэгістрацыі кандыдатаў, улады паціху ціснуць на дэмакратычных актывісташ : выклікаюць у КДБ па справе выбуху ў Менску, здымаяць адбіткі пальцаў, бяруць тлумачэнні аб месцы знаходжання падчас выбуху ; заплохваюць стратай працы іх саміх і іхніх сваякоў, а некаторых і звалняюць (не працягваюць контракт) ; кагосьці забіраюць у войска – карацей , “працуюць” па вызначанай праграме.

Старшыня ЦВК Лідзя Ярмошына шчодра раздае інтэрвю ды ладзіць прэсканфэрэнцыі , з якіх можна даведацца шмат цікавага. Напрыклад, што падчас яе працы на гэтай пасадзе вынікі выбараў ніколі не “карэктаваліся”( то , значыць, Лукашэнка схлусіў , выступаючы па тэлебачаныні , што за яго “прагаласавала” 93,5% , але “зрабілі” 83% , каб было падобна на Эўрапейскі паказнік?). Цікава , дзе ж тут праўда? Таксама Ярмошына съзвярджае , нібыта ў нас нікога не змушаюць галасаваць датэрмінова. Вядома , простага рабочага ня надта загоніш прымусова , іншая справа з

бюджэтнікамі: там іхняе начальства кантралюе , хто прагаласаваў , а хто яшчэ не , ды й нагадае , калі сканчаецца контракт . А чым болей людзей прагаласуе датэрмінова , тым лягчэй фальсіфікаваць вынікі выбараў.

Яшчэ спн. Ярмошына выказала “меркаваныне”, што прыблізна 2/3 сёньняшніх дэпутатаў пройдуць у склад будучага парламенту. Сумнявацца не выпадае : перад мінулымі парламенцкімі выбарамі было “меркаваныне”, што каля 30% дэпутатаў будуць жанчыны . “Прагноз” спраўдзіўся. Тут і дурню зразумела , што сьпісы “народных абраўнікаў” ужо даўно складзены і зацверджаны.

Так што , наперадзе яшчэ адна камедыя . Паглядзім?

Яшчэ больш “празрыстадэмакратычная” сітуацыя склалася з уключэннем сяброў Аб’яднаных дэмакратычных сілаў у склад участковых выбарчых камісіяў. На гэтых выбарах прадстаўнікоў апазыцыі ў выбарчых камісіях будзе яшчэ меней , чым у 2004-м годзе , калі іх было 0,2% ад агульнай

колькасці. Спадарыня Ярмошына выказала “шкадаваныне” з нагоды такіх вынікаў , але сказала , што цэнтрвыбаркам тут не вінаваты , што камісіі фармуюцца мясцовымі ўладамі , а яны дзеянічалі па закону. Зусім іншае гавораць тыя , хто прысутнічаў пры складаньні сьпісаў : зацверджвалі толькі тых , каго “прадыктавалі” зверху. Не было нават абмеркаванняў.

У выніку , з 1500 заяўленых прадстаўнікоў АДС у камісіі ўключылі ўсяго 18.

“Насьмяшыў” казармэнным гумарам нейкі чыноўнік. На адзін з выбарчых участкаў уключылі ажно трох прадстаўнікоў партыі БНФ . Праўда , ўчастак гэты “закрыты” , бо знаходзіцца ў ...сухотным (туберкулёзным) дыспансэры , і галасаваць там будуць “ажно” 60 выбарцаў. Хіба толькі там і адбудуцца “самыя празрыстыя і дэмакратычныя выбары”.

Зараз у апазыцыйных колах абмяркоўваецца пытаньне пра байкот выбараў.

**Алік Бяздумны**

## Выбар Аляксандра Меха

Як вядома, Беларусі гарантую свабодныя і дэмакратычныя выбары. Але ці так усё на самой справе? Сітуацыя з кобрынскім актывістам Партыі БНФ Аляксандрам Мехам вельмі добра адлюстроўвае сапраўдны стан дэмакратычнасці працэсу пад назовам “Выбары ў Палату прадстаўнікоў Нацыянальнага Сходу Рэспублікі Беларусь 4-га склікання”.

Аляксандар Мех скончыў Маскоўскі дзяржаўны ўнівэрсітэт грамадзянскай авіяцыі, Палацкі дзяржунівэрсітэт. Болей за 15 гадоў працеваў інжынэрам у Кобрынскай управе магістральных газаправодаў ААТ “Белтрансгаз”. Пасля таго, як ён прыняў рашэнне



Фота ByMedia.net

удзельнічаць у восеніскіх выбарах у якасці кандыдата ў дэпутаты, 30 чэрвеня зь ім не працягнулі контракт.

– 6 чэрвеня я быў выкліканы да кіраўніка прадпрыемства і ў прысутнасці супрацоўніка КГБ

папярэджаны, што калі ня выйду са сьпісу 110 кандыдатаў ад Аб’яднаных дэмакратычных сіл на восеніскіх выбарах у Палату прадстаўнікоў, то праз трох тыдні контракт са мной ня будзе працягнуты. Так яно і здарылася — 30 чэрвеня зь 17.00 я беспрацоўны.

– Што можна зрабіць у такой сітуацыі?

– Саступіць мне было нялатва, — адказвае спадар Мех. — Спэцяліст я няйначай нядрэнны. І супрацоўнікі нашага калектыву зьбліжалі подпісы ў маю абарону, і мой

непасрэдны начальнік напісаў ліст у Менск кіраўнікам галаўнога прадпрыемства з просьбай працягнуць са мной контракт, але выніку, як бачым, няма.

*працяг на старонцы 3*

працяг са старонкі 2

## Выбар Аляксандра Меха

— Алесь Мех мае дзяве вышэйшыя адукцыі. Ён скончыў Полацкі дзяржаўны ўніверсytэт, а яшчэ раней Маскоўскі дзяржаўны ўніверсytэт грамадзянскай авіяцыі. Быў кандыдатам у атрад касманаўтаў, і чым благі быў бы кандыдат у «палатку», — кажа зямляк звольненага Юрась Жыдовіч.

— Кантрактная систэма — гэта ў дадзеным выпадку інструмент для расправы з іншадумцамі, — камэнтуе юрыст прафсаюза РЭП Уладзімір Малей. — Судовага рашэння такія справы ў Беларусі ня маюць, таму што адміністрацыя можа не працягваць контракт з уласнага хаченяня і не тлумачыць прычыну.

Праз тыдзень пасыля размовы з кірауніком мясцовага КДБ у кабінэце дырэктара Кобрынскага ўпраўлення магістральных газаправодаў Аляксандру Меху патэлефанаваў памочнік дэпутата Віктара Кучынскага і сказаў: «Мы ведаем, што ў цябе ёсьць

прблемы, прыяджай да нас, мы табе дапаможам».

Калі спадар Мех наведаў прыёмную Віктара Кучынскага, памочнік дэпутата Палаты прадстаўнікоў Юры Філіновіч выказаўся пра сваю абазнанасць у праблеме актывіста, але потым нечакана дадаў: «Калі ты ня здымаш сваю кандыдатуру, мы звольнім тваю жонку. Гэта нам зрабіць вельмі проста. Я толькі здыму слухаўку і патэлефанную начальніку аддзела адукцыі Кобрынскага гарвыканкама...». Пасыля гэтых слоў Алесь Мех палічыў ня вартым далей працягваць размову.

Жонка Аляксандра Меха працуе настаўніцай адной з кобрынскіх школаў. Віктар Кучынскі восеньню мае намер ізноў балітавацца ў дэпутаты Палаты прадстаўнікоў па Кобрынскай выбарчай акрузе.

— Усё гэта робіцца дзеля того, каб зьнішчыць усю апазыцыю напрэдадні выбараў і зрабіць іх безальтэрнатыўнымі. Людзям хочуць

паказаць, што калі яны будуць адстойваць свае погляды і права, з'імі таксама разъбяруцца. Мы не павінны дазваляць ставіцца да нас як да рабоў. Я вельмі ўдзячны майм калегам і майму непасрэднаму кірауніцтву, якія сталі на маю абарону, — кажа Аляксандар Мех.

Яшчэ празь нейкі час, як распавёў спадар Мех, яму патэлефанаваў незнамы, які выказаў абурэнне тым, што інфармацыя пра цік на актывіста стала публічнай. Патэлефанаваўшы пачаў абрахаць і пагражаць Аляксандру Меху. Актывіст заявіў: «я з вамі больш размаўляць не буду» і паклаў слухаўку.

На тэлефонным апараце Аляксандра Меха быў зафіксаваны нумар званішага абанента, які, паводле даведніка, зарэгістраваны на кобрынскую прыёмную дэпутата Палаты прадстаўнікоў Нацыянальнага сходу Рэспублікі Беларусь.

**Паводле**

[bulletinonline.org; milinrevich.org](http://bulletinonline.org; milinrevich.org)

## Песні бардаў над Нёманам гучалі...

26 ліпеня над Нёманам зноў гучалі беларускія песні . Гэтым разам Бярозаўку наведалі ажно трое беларускіх бардаў : Зыміцер Бартосік , Вальжына Цярэшчанка і Зыміцер Сідаровіч . Яны прапанавалі слухачам невялікія праграмы сваіх твораў . Сацыяльна-сатырычныя ў Бартосі-

ка , шчымліва-лірычныя ў Цярэшчанкі , гісторыка-патрыятычныя ў Сідаровіча – песні , такія розныя па

тэматыцы , і такія роднасныя па духу . Но аб'ядноўвае іх любоў да сваёй Радзімы , да роднае мовы . Як гледачы , так і артысты засталіся задаволеныя сустрэчай. А Вальжына Цярэшчанка нават кінула ў Нёман манэтку на знак таго , што прыедзе да нас яшчэ .

**Дж. Ведрыч**

Зыміцер Бартосік



Зыміцер Сідаровіч



## “Ахоўнікі ў законе”

26 ліпеня група маладых барысаўчан у складзе каля 60 чалавек сабраліся ў прыгарадным лесе , каб разам адпачыць . Яны не належалі ні да якой арганізацыі , праста дамовіліся праз інтэрнэт правесыці разам выходныя , прыдумалі розныя гульні-конкурсы , зъбіраліся весела прабавіць час , запрасілі сяброў і знаёмых . Паставілі ў лесе намёты . А раніцай да іх уварваліся спэцназаўцы і міліцыя . Нібыта нехта патэлефанаваў , што тут адбываецца сход “радыкальных груп” . Усіх маладзёнаў сабралі ў кола , і пачалі абшукваць намёты . Але там апроч асабістых рэчаў ды прадуктаў нічога не было : ні выбухоўкі , ні

наркотыкаў з парнаграфіяй , ні алькаголю , ні нават “забароненай” літаратуры . Але ўсё роўна ім загадалі сабраць рэчи , пагрузілі ў аўтобус ды завезлы ў Барысаўскую міліцыю . У дарозе міліцыянты лаяліся матам , пагражалі маладзёнам і нават білі некаторых . Адна дзяўчына распавяла , як спэцназавец у чорнай масцы вадзіў ёй нажом па назе ды цешыўся з таго , што яна баіцца . У парушэннне закону , допыты непаўнагодных праводзіліся без прысутнасці бацькоў і псыхоляга . Бацькі затрыманых падалі скаргу ў прокуратуру на супрацьзаконныя дзеяньні сілавікоў . Вось толькі ці даб’юцца хаця б прабачэння? Бо

вельмі рэдка ў нас прыцягваюць да адказнасці прадстаўнікоў сілавых структураў .

Як вынятак , нядайна быў асуджаны на 6 гадоў міліцыянт , які ў сакавіку згвалціў студэнтку ў патрульнай машыне . Праўда , ў нашай “справядлівай” дзяржаве , ў адрозненьні ад “гнілой заходній цывілізацыі” , для міліцыянтаў , што зьдзейснілі злачынства , існуюць “спэцзоны” . Нават тут яны вышэйшыя за астатніх грамадзянаў .

Жана Немяньтоўская паводле  
Радыё Свабода, [bulletinonline.org](http://bulletinonline.org),  
[nn.by](http://nn.by)

## Ёсьць у нас знакаміты Зямляк

Толькі , да сораму жыхароў Бярозаўкі , мала хто пра яго ведае . Хаця наш невялікі горад павінен быў бы ганарыцца , што гэты чалавек нарадзіўся і гадаваўся тут , сярод нас .

Яго імя – Зыміцер Вайцюшкевіч . На сёньняшні дзень ён лічыцца адным з найлепшых і найбольш прадуктыўных музыкаў у Беларусі . Спачатку ён працаўаў у складзе гурта “Палац” , потым – “Кrywi” , а з



2001 году ў яго свой гурт – WZ-orkestra , і ўжо выдадзена 10 альбомаў , зь іх 2 – для дзяцей (“Цацачная крама” і “Калыханкі”) . Геаграфія яго гастроляў уражвае : Чэхія , Францыя , Італія , Нямеччына , Швэція , Польшча , нават Японія ... И толькі на радзіме ён амаль не дае канцэртаў (акрамя Менску) , яго рэдка паказваюць па тэлебачаныні , рэдка “пускаюць” на радыёвалях ... Магчыма таму , што ён съпявает па-

беларуску ? Ці таму , што съпявает песні на вершы паэтаў , што не захацелі ўступіць у новы “Союз пісатэлей Беларусі” ? Я ня ведаю .

Вельмі хацелася б , каб нашы місцовымі ўладамі арганізавалі яго канцэрт у Бярозаўцы . Думаю , што яго песні – мэлядышчныя , прасякнутыя лірыкай сапраўдных пачуцьцяў , часам жартавальнія , – прыйдуцца даспадобы слухачам любых узростаў . Вось толькі ці дачакаемся мы выступу Музыкі ў яго родным горадзе ?

Фанка Тодараўва

## Варта памятаць

Берасьцейскай вобласці .

**23 жніўня 1430г.** – Палякі сарвалі каранаццю Вялікага князя літоўскага Вітаўта .


**25 жніўня 1991г.** – Вярхоўны Савет БССР Надаў “Дэкларацыі аб дзяржаўным суверэнітэце БССР” канстытуцыйны статус і прыпыніў дзеянасць КПБ .

**26 жніўня 1933г.** – Вышла пастанова Савета Народных Камісараў БССР “Аб зъменах і спрашчэнні беларускага правапісу” , скіраваная на зыншчэнне адметнасці

беларускай мовы .

**31 жніўня 1559г.** – Лівонскі ордэн перайшоў пад пратэктарат Вялікага княства Літоўскага .

Пры падрыхтоўцы падборкі  
выкарыстоўваўся “Беларускі  
каляндар-даведнік” Ул. Хільмановіча

|   |   |   |
|---|---|---|
| <b>ПЕРШАЯ НЕЗАЛЕЖНАЯ<br/>ТЭЛЕВІЗЫЯ<br/>БЕЛАРУСІ</b><br><a href="http://www.belsat.eu">www.belsat.eu</a>   | <br><b>BELSAT</b><br><b>BELSAT</b> | <b>на спадарожніку SIRIUS</b><br>пазыцыя 5*Е<br><b>на спадарожніку ASTRA</b><br>пазыцыя 19,2*Е<br><b>на спадарожніку Н</b><br>частата 10773 МГц |
| <b>на спадарожніку SIRIUS</b><br>пазыцыя 5*Е<br><b>на спадарожніку ASTRA</b><br>пазыцыя 19,2*Е<br><b>на спадарожніку Н</b><br>частата 10773 МГц |                                    |    |